
Rudrasuktam from Rigveda

——
ऋग्वेदीय रुद्रसूक्तम्

——
Document Information



Text title : Rudrasuktam

File name : rudrasUktambasic.itx

Category : veda, sUkta, veda, svara, shiva

Location : doc_veda

Author : Vedic Tradition

Transliterated by : Ruma Dewan

Proofread by : Ruma Dewan

Description/comments : Includes only anudAtta and svarita markers without any Rishi,
Devata, Chanda

Latest update : March 17, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org



ऋग्वेदीय रुद्रसूक्तम्



सस्वरः - अनुदात्त स्वरित

॥ ॐ श्रीगुरुभ्यो नमः ॥

॥ हरिः ॐ ॥

कद्रुद्राय प्रचेतसे मीळ्हुष्टमाय तव्यसे ।

वोचेम शंतमं हृदे ॥ १.४३.१॥

यथा नो अदितिः करत्पश्वे नृभ्यो यथा गवे ।

यथा तोकाय रुद्रियम् ॥ १.४३.२॥

यथा नो मित्रो वरुणो यथा रुद्रश्चिकेतति ।

यथा विश्वे सजोषसः ॥ १.४३.३॥

गाथपतिं मेधपतिं रुद्रं जलाषभेषजम् ।

तच्छुंयोः सुम्रमीमहे ॥ १.४३.४॥

यः शुक्र इव सूर्यो हिरण्यमिव रोचते ।

श्रेष्ठो देवानां वसुः ॥ १.४३.५॥

शं नः करत्यर्वते सुगं मेषाय मेष्ये ।

नृभ्यो नारिभ्यो गवे ॥ १.४३.६॥

अस्मे सोम श्रियमधि नि धेहि शतस्य नृणाम् ।

महि श्रवस्तुविनृम्णम् ॥ १.४३.७॥

मा नः सोमपरिबाधो मारातयो जुहुरन्त ।

आ न इन्दो वाजे भज ॥ १.४३.८॥

यास्ते प्रजा अमृतस्य परस्मिन्धामनृतस्य ।

मूर्धा नाभा सोम वेन आभूषन्तीः सोम वेदः ॥ १.४३.१॥
 इमा रुद्राय तवसे कपर्दिने क्षयद्वीराय प्र भरामहे मतीः ।
 यथा शमसद्विपदे चतुष्पदे विश्वं पुष्टं ग्रामे अस्मिन्ननातुरम् ॥ १.११४.१॥
 मृळा नो रुद्रोत नो मयस्कृधि क्षयद्वीराय नमसा विधेम ते ।
 यच्छं च योश्च मनुरायेजे पिता तदश्याम तव रुद्र प्रणीतिषु ॥ १.११४.२॥
 अश्याम ते सुमतिं देवयज्यया क्षयद्वीरस्य तव रुद्र मीढ्वः ।
 सुम्नायन्निद्विशो अस्माकमा चरारिष्टवीरा जुहवाम ते हविः ॥ १.११४.३॥
 त्वेषं वयं रुद्रं यज्ञसाधं वङ्कुं कविमवसे नि ह्वयामहे ।
 आरे अस्मद्वैव्यं हेळो अस्यतु सुमतिमिद्वयमस्या वृणीमहे ॥ १.११४.४॥
 दिवो वराहमरुषं कपर्दिनं त्वेषं रूपं नमसा नि ह्वयामहे ।
 हस्ते विभ्रद्वेषजा वायाणि शर्म वर्म च्छुर्दिरस्मभ्यं यंसत् ॥ १.११४.५॥
 इदं पित्रे मरुतामुच्यते वचः स्वादोः स्वादीयो रुद्राय वर्धनम् ।
 रास्वा च नो अमृत मर्तभोजनं त्मने तोकाय तनयाय मृळ ॥ १.११४.६॥
 मा नो महान्तमुत मा नो अर्भकं मा न उक्षन्तमुत मा न उक्षितम् ।
 मा नो वधीः पितरं मोत मातरं मा नः प्रियास्तन्वो रुद्र रीरिषः ॥ १.११४.७॥
 मा नस्तोके तनये मा न आयौ मा नो गोषु मा नो अश्वेषु रीरिषः ।
 वीरान्मा नो रुद्र भामितो वधीर्हविष्मन्तः सदमित्त्वा हवामहे ॥ १.११४.८॥
 उप ते स्तोमान्यशुपा इवाकरं रास्वा पितर्मरुतां सुम्नस्मे ।
 भद्रा हि ते सुमतिर्मृळयत्तमाथा वयमव इत्ते वृणीमहे ॥ १.११४.९॥
 आरे ते गोघ्नमुत पूरुषघ्नं क्षयद्वीर सुम्नस्मे ते अस्तु ।
 मृळा च नो अधि च ब्रूहि देवाधा च नः शर्म यच्छ द्विबर्हाः ॥ १.११४.१०॥
 अवोचाम नमो अस्मा अवस्यवः शृणोतु नो हवं रुद्रो मरुत्वान् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११४.११॥
 आ ते पितर्मरुतां सुम्नमेतु मा नः सूर्यस्य सदृशो युयोथाः ।
 अभि नो वीरो अवति क्षमेत प्र जायेमहि रुद्र प्रजाभिः ॥ २.३३.१॥

त्वादत्तेभी रुद्र शंतमेभिः शतं हिमा अशीय भेषजेभिः ।
 व्यस्मद्वेषो वितरं व्यंहो व्यमीवाश्चातयस्वा विषूचीः ॥ २.३३.२॥
 श्रेष्ठो जातस्य रुद्र श्रियासि तवस्तमस्तवसा वज्रबाहो ।
 पर्षि णः पारमंहसः स्वस्ति विश्वा अभीती रपसो युयोधि ॥ २.३३.३॥
 मा त्वा रुद्र चुक्रुधामा नमोभिर्मा दुष्टुती वृषभ मा सहूती ।
 उन्नो वीराँ अर्पय भेषजेभिर्भिषक्तमं त्वा भिषजा शृणोमि ॥ २.३३.४॥
 हवीमभिर्हवते यो हविर्भिरव स्तोमेभी रुद्रं दिषीय ।
 ऋदुदरः सुहवो मा नो अस्यै बभ्रुः सुशिप्रो रीरधन्मनायै ॥ २.३३.५॥
 उन्मा ममन्द वृषभो मरुत्वान्त्वक्षीयसा वयसा नाधमानम् ।
 घृणीव च्छायामरपा अशीया विवासेयं रुद्रस्य सुम्रम् ॥ २.३३.६॥
 क्वस्य ते रुद्र मृळयाकुर्हस्तो यो अस्ति भेषजो जलापः ।
 अपभर्ता रपसो दैव्यस्याभी नु मा वृषभ चक्षमीथाः ॥ २.३३.७॥
 प्र बभ्रवे वृषभाय श्रितीचे महो महीं सुष्टुतिमीरयामि ।
 नमस्या कल्मलीकिनं नमोभिर्गृणीमसि त्वेषं रुद्रस्य नाम ॥ २.३३.८॥
 स्थिरेभिरङ्गैः पुरुरूप उग्रो बभ्रुः शुक्रेभिः पिपिशे हिरण्यैः ।
 ईशानादस्य भुवनस्य भूरेर्न वा उ योषद्रुद्रादसुर्यम् ॥ २.३३.९॥
 अहन्विभर्षि सायकानि धन्वाहन्निष्कं यजतं विश्वरूपम् ।
 अहन्निदं दयसे विश्वमभ्वं न वा ओजीयो रुद्र त्वदस्ति ॥ २.३३.१०॥
 स्तुहि श्रुतं गर्तसदं युवानं मृगं न भीममुपहृत्तुमुग्रम् ।
 मृळा जरित्रे रुद्र स्तवानोऽन्यं ते अस्मन्नि वपन्तु सेनाः ॥ २.३३.११॥
 कुमारश्चित्पितरं वन्दमानं प्रति नानाम रुद्रोपयन्तम् ।
 भूरर्दातारं सत्पतिं गृणीषे स्तुतस्त्वं भेषजा रास्यस्मे ॥ २.३३.१२॥
 या वो भेषजा मरुतः शुचीनि या शंतमा वृषणो या मयोभु ।
 यानि मनुरवृणीता पिता नस्ता शं च योश्च रुद्रस्य वशिम ॥ २.३३.१३॥
 परि णो हेती रुद्रस्य वृज्याः परि त्वेषस्य दुर्मतिर्मही गात् ।
 अव स्थिरा मघवच्चस्तनुष्व मीढ्वस्तोकाय तनयाय मृळ ॥ २.३३.१४॥

ए॒वा ब॑भ्रो वृष॑भ चे॒कितान॑ यथा॑ दे॒व न ह॑णी॒षे न ह॑सि ।
 ह॒वन॑श्चु॒न्नो रु॒द्रेह॑ बोधि॑ बृ॒हद्व॑दे॒म वि॒दथे॑ सु॒वीराः ॥ २.३३.१५॥
 सोमा॑रु॒द्रा धा॒रये॑थाम॒सुर्य॑ः प्र वा॒मि॒ष्टयोऽर॑मश्नु॒न्तु ।
 दमे॑दमे स॒प्त रत्ना॑ दधाना॑ शं नो भू॒तं द्वि॑पदे॒ शं चतु॑ष्पदे ॥ ६.७४.१॥
 सोमा॑रु॒द्रा वि वृ॑ह॒तं वि॒षूची॑ममी॒वा या नो॑ ग॒यमा॑वि॒वेश ।
 आ॒रे बा॑धे॒थां नि॒र्ऋतिं॑ प॒राचै॑र॒स्मे भ॒द्रा सौ॑श्र॒वसा॑नि सन्तु ॥ ६.७४.२॥
 सोमा॑रु॒द्रा यु॒वमे॑तान्य॒स्मे वि॒श्वा त॑नूषु॒ भेष॑जानि॒ धत्त॑म् ।
 अ॒व स्य॑तं मु॒ञ्चतं॑ य॒न्नो अ॒स्ति त॑नूषु॒ बद्धं॑ कृ॒तमे॑नो॒ अ॒स्मत् ॥ ६.७४.३॥
 ति॒ग्मायु॑धौ ति॒ग्महे॑ती सु॒शेवौ॑ सोमा॑रु॒द्रावि॑ह सु॒ मृळ॑तं नः ।
 प्र नो॑ मु॒ञ्चतं॑ वरु॒णस्य॑ पाशा॒द्रोपा॑यतं नः सु॒मन॑स्यमा॒ना ॥ ६.७४.४॥
 इ॒मा रु॒द्राय॑ स्थि॒रध॑न्व॒ने गि॑रः क्षि॒प्रेष॑वे दे॒वाय॑ स्व॒धात्रे॑ ।
 अ॒पाव्हा॑य स॒हमा॑नाय॒ वेध॑से ति॒ग्मायु॑धाय॒ भर॑ता शु॒णोतु॑ नः ॥ ७.४६.१॥
 स हि॑ क्षये॒ण क्षम्य॑स्य जन्म॑नः सा॒म्राज्ये॑न दि॒व्यस्य॑ चे॒तति॑ ।
 अ॒वन्न॑वन्तीरु॒प नो॑ दुर॒श्चरा॑नमी॒वो रु॒द्र जा॑सु नो भ॒व ॥ ७.४६.२॥
 या ते॑ दि॒द्युद॑वसृ॒ष्टा दि॒वस्प॑रि॒ क्षम॑या च॒रति॑ परि॒ सा वृ॑णक्तु नः ।
 स॒हस्रं॑ ते स्व॒पिवा॑त भेष॒जा मा न॑स्तो॒केषु॑ त॒नये॑षु रीरिषः ॥ ७.४६.३॥
 मा नो॑ व॒धी रु॒द्र मा प॑रा दा॒ मा ते॑ भू॒म प्र॑सि॒तौ ही॑ळितस्य ।
 आ नो॑ भ॒ज ब॑र्हिषि जी॒वशं॑से यू॒यं पा॑त स्व॒स्तिभिः॑ सदा॒ नः ॥ ७.४६.४॥
 तमी॑शानं॒ जग॑तस्त॒स्थुष॑स्पति॒ धियं॑जि॒न्वम॑वसे हू॒महे व॑यम् ।
 पू॒षा नो॑ यथा॒ वेद॑सा॒मस॑द्बु॒धे र॑क्षिता पा॒युरद॑ब्धः स्व॒स्तये ॥ १.८९.५॥
 अ॒स्मे रु॒द्रा मे॑ह॒ना प॑र्व॒तासो॑ वृ॒त्रह॑त्ये॒ भर॑हू॒तौ स॑जोषा ।
 यः शं॑सते स्तु॒वते॑ धायि॒ प॒त्र इ॒न्द्रज्ये॑ष्ठा अ॒स्माँ अव॑न्तु दे॒वाः ॥ ८.६३.१२॥
 त्वम॑ग्रे रु॒द्रो अ॑सुरो म॒हो दि॒वस्त्वं श॑र्धो॒ मारु॑तं पृ॒क्ष ई॑शिषे ।
 त्वं वा॑तैर॒रुणै॑र्या॒सि शं॑ग॒यस्त्वं पू॒षा वि॑ध॒तः पा॑सि नु त्म॒ना ॥ २.१.६॥
 आ वो॑ राजा॒नम॑ध्व॒रस्य॑ रु॒द्रं हो॑ता॒रं स॒त्यय॑जं रोद॒स्योः ।

अग्निं पुरा तनयितोरचित्ताद्धिरण्यरूपमवसे कृणुध्वम् ॥ ४.३.१॥
 भुवनस्य पितरं गीर्भिराभी रुद्रं दिवा वर्धया रुद्रमक्तौ ।
 बृहन्तमृष्वमजरं सुषुम्नमृधग्धुवेम कविनेषितासः ॥ ६.४९.१०॥
 तमुष्टुहि यः स्विपुः सुधन्वा यो विश्वस्य क्षयति भेषजस्य ।
 यक्ष्वा महे सौमनसाय रुद्रं नमोभिर्देवमसुरं दुवस्य ॥ ५.४२.११॥
 अयं मे हस्तो भगवानयं मे भगवत्तरः ।
 अयं मे विश्वभेषजोऽयं शिवाभिमर्शनः ॥ १०.६०.१२॥
 त्र्यम्बकं यजामहे सुगन्धिं पुष्टिवर्धनम् ।
 उर्वारुकमिव बन्धनान्मृत्योर्मुक्षीय मामृतात् ॥ ७.५९.१२॥
 ॐ शान्तिः शान्तिः शान्तिः ॥
 ॥ हरिः ॐ ॥

निःस्वरः

॥ ॐ श्रीगुरुभ्यो नमः ॥
 ॥ हरिः ॐ ॥
 कद्रुद्राय प्रचेतसे मीळ्हुष्टमाय तव्यसे ।
 वोचेम शंतमं हृदे ॥ १.४३.१॥
 यथा नो अदितिः करत्पश्वे नृभ्यो यथा गवे ।
 यथा तोकाय रुद्रियम् ॥ १.४३.२॥
 यथा नो मित्रो वरुणो यथा रुद्रश्चिकेतति ।
 यथा विश्वे सजोषसः ॥ १.४३.३॥
 गाथपतिं मेधपतिं रुद्रं जलाषभेषजम् ।
 तच्छंयोः सुम्नमीमहे ॥ १.४३.४॥
 यः शुक्र इव सूर्यो हिरण्यमिव रोचते ।
 श्रेष्ठो देवानां वसुः ॥ १.४३.५॥
 शं नः करत्यर्वते सुगं मेषाय मेष्ये ।

नृभ्यो नारिभ्यो गवे ॥ १.४३.६॥

अस्मे सोम श्रियमधि नि धेहि शतस्य नृणाम् ।

महि श्रवस्तुविनृम्णम् ॥ १.४३.७॥

मा नः सोमपरिबाधो मारातयो जुहुरन्त ।

आ न इन्दो वाजे भज ॥ १.४३.८॥

यास्ते प्रजा अमृतस्य परस्मिन्धामनृतस्य ।

मूर्धा नाभा सोम वेन आभूषन्तीः सोम वेदः ॥ १.४३.९॥

इमा रुद्राय तवसे कपर्दिने क्षयद्वीराय प्र भरामहे मतीः ।

यथा शमसद्विपदे चतुष्पदे विश्वं पुष्टं ग्रामे अस्मिन्ननातुरम् ॥ १.११४.१॥

मृळा नो रुद्रोत नो मयस्कृधि क्षयद्वीराय नमसा विधेम ते ।

यच्छं च योश्च मनुरायेजे पिता तदश्याम तव रुद्र प्रणीतिषु ॥ १.११४.२॥

अश्याम ते सुमतिं देवयज्यया क्षयद्वीरस्य तव रुद्र मीढुः ।

सुम्नायन्निद्विशो अस्माकमा चरारिष्टवीरा जुह्वाम ते हविः ॥ १.११४.३॥

त्वेपं वयं रुद्रं यज्ञसाधं वङ्कुं कविमवसे नि ह्वयामहे ।

आरे अस्मद्वैव्यं हेळो अस्यतु सुमतिमिद्वयमस्या वृणीमहे ॥ १.११४.४॥

दिवो वराहमरुषं कपर्दिनं त्वेपं रूपं नमसा नि ह्वयामहे ।

हस्ते बिभ्रद्वेषजा वार्याणि शर्म वर्म च्छर्दिस्मभ्यं यंसत् ॥ १.११४.५॥

इदं पित्रे मरुतामुच्यते वचः स्वादोः स्वादीयो रुद्राय वर्धनम् ।

रास्वा च नो अमृत मर्तभोजनं त्मने तोकाय तनयाय मृळ ॥ १.११४.६॥

मा नो महान्तमुत मा नो अर्भकं मा न उक्षन्तमुत मा न उक्षितम् ।

मा नो वधीः पितरं मोत मातरं मा नः प्रियास्तन्वो रुद्र रीरिषः ॥ १.११४.७॥

मा नस्तोके तनये मा न आयौ मा नो गोषु मा नो अश्वेषु रीरिषः ।

वीरान्मा नो रुद्र भामितो वधीर्हविष्मन्तः सदमित्त्वा ह्वामहे ॥ १.११४.८॥

उप ते स्तोमान्यशुपा इवाकरं रास्वा पितर्मरुतां सुम्नस्मे ।

भद्रा हि ते सुमतिर्मृळयत्तमाथा वयमव इत्ते वृणीमहे ॥ १.११४.९॥

आरे ते गोघ्नमुत पूरुषघ्नं क्षयद्वीर सुम्नस्मे ते अस्तु ।

मृळा च नो अधि च ब्रूहि देवाधा च नः शर्म यच्छ द्विबर्हाः ॥ १.११४.१०॥

अवोचाम नमो अस्मा अवस्यवः शृणोतु नो हवं रुद्रो मरुत्वान् ।
 तन्नो मित्रो वरुणो मामहन्तामदितिः सिन्धुः पृथिवी उत द्यौः ॥ १.११४.११॥
 आ ते पितर्मरुतां सुम्रमेतु मा नः सूर्यस्य संदृशो युयोथाः ।
 अभि नो वीरो अर्वति क्षमेत प्र जायेमहि रुद्र प्रजाभिः ॥ २.३३.१॥
 त्वादत्तेभी रुद्र शंतमेभिः शंतं हिमा अशीय भेषजेभिः ।
 व्यश्मद्वेषो वितरं व्यंहो व्यमीवाश्चातयस्वा विषूचीः ॥ २.३३.२॥
 श्रेष्ठो जातस्य रुद्र श्रियासि तवस्तमस्तवसां वज्रबाहो ।
 पर्षि णः पारमंहसः स्वस्ति विश्वा अभीती रपसो युयोधि ॥ २.३३.३॥
 मा त्वा रुद्र चुक्रुधामा नमोभिर्मा दुष्टृती वृषभ मा सहूती ।
 उन्नो वीरौ अर्पय भेषजेभिर्भिषक्तं त्वा भिषजां शृणोमि ॥ २.३३.४॥
 हवीमभिर्हवते यो हविर्भिरव स्तोमेभी रुद्रं दिषीय ।
 ऋदूदरः सुहवो मा नो अस्यै बभ्रुः सुशिप्रो रीरधन्मनायै ॥ २.३३.५॥
 उन्मा ममन्द वृषभो मरुत्वान्त्वक्षीयसा वयसा नाधमानम् ।
 घृणीव च्छायामरपा अशीया विवासेयं रुद्रस्य सुम्रम् ॥ २.३३.६॥
 क१ स्य ते रुद्र मूळयाकुर्हस्तो यो अस्ति भेषजो जलाषः ।
 अपभर्ता रपसो दैव्यस्याभी नु मा वृषभ चक्षमीथाः ॥ २.३३.७॥
 प्र बभ्रवे वृषभाय श्वितीचे महो महीं सुष्टुतिमीरयामि ।
 नमस्या कल्मलीकिनं नमोभिर्गृणीमसि त्वेषं रुद्रस्य नाम ॥ २.३३.८॥
 स्थिरेभिरङ्गैः पुरुरूप उग्रो बभ्रुः शुक्रेभिः पिपिशे हिरण्यैः ।
 ईशानादस्य भुवनस्य भूरर्न वा उ योषद्रुद्रादसुर्यम् ॥ २.३३.९॥
 अर्हन्भिर्भिषि सायकानि धन्वार्हन्निष्कं यजतं विश्वरूपम् ।
 अर्हन्निदं दयसे विश्वमभ्वं न वा ओजीयो रुद्र त्वदस्ति ॥ २.३३.१०॥
 स्तुहि श्रुतं गर्तसदं युवानं मृगं न भीममुपहनुमुग्रम् ।
 मृळा जरित्रे रुद्र स्तवानोऽन्यं ते अस्मन्नि वपन्तु सेनाः ॥ २.३३.११॥
 कुमारश्चित्पितरं वन्दमानं प्रति नानाम रुद्रोपयन्तम् ।
 भूरेर्दातारं सत्पतिं गृणीषे स्तुतस्त्वं भेषजा रास्यस्मे ॥ २.३३.१२॥
 या वो भेषजा मरुतः शुचीनि या शंतमा वृषणो या मयोभु ।
 यानि मनुरवृणीता पिता नस्ता शं च योश्च रुद्रस्य वश्मि ॥ २.३३.१३॥

परि णो हेती रुद्रस्य वृज्याः परि त्वेषस्य दुर्मतिर्मही गात् ।
 अव स्थिरा मघवच्चस्तनुष्व मीढ्वस्तोकाय तनयाय मृळ ॥ २.३३.१४॥
 एवा बभ्रो वृषभ चेकितान यथा देव न हृणीषे न हंसि ।
 हवनश्रुन्नो रुद्रेह बोधि बृहद्वदेम विदथे सुवीराः ॥ २.३३.१५॥
 सोमारुद्रा धारयेथामसुर्यं प्र वामिष्टयोऽरमश्रुवन्तु ।
 दमेदमे सप्त रत्ना दधाना शं नो भूतं द्विपदे शं चतुष्पदे ॥ ६.७४.१॥
 सोमारुद्रा वि बृहतं विषूचीममीवा या नो गयमाविवेश ।
 आरे बाधेथां निर्ऋतिं पराचैरस्मे भद्रा सौश्रवसानि सन्तु ॥ ६.७४.२॥
 सोमारुद्रा युवमेतान्यस्मे विश्वा तनूषु भेषजानि धत्तम् ।
 अव स्यतं मुञ्चतं यन्नो अस्ति तनूषु बद्धं कृतमेनो अस्मत् ॥ ६.७४.३॥
 तिग्मायुधौ तिग्महेती सुशेवौ सोमारुद्राविह सु मृळतं नः ।
 प्र नो मुञ्चतं वरुणस्य पाशाद्रोपायतं नः सुमनस्यमाना ॥ ६.७४.४॥
 इमा रुद्राय स्थिरधन्वने गिरः क्षिप्रेषवे देवाय स्वधात्रे ।
 अषाब्हाय सहमानाय वेधसे तिग्मायुधाय भरता शृणोतु नः ॥ ७.४६.१॥
 स हि क्षयेण क्षम्यस्य जन्मनः साम्राज्येन दिव्यस्य चेतति ।
 अवन्नवन्तीरुप नो दुरश्चरानमीवो रुद्र जासु नो भव ॥ ७.४६.२॥
 या ते दिद्युदवसृष्टा दिवस्पारि क्षमया चरति परि सा वृणक्तु नः ।
 सहस्रं ते स्वपिवात भेषजा मा नस्तोकेषु तनयेषु रीरिषः ॥ ७.४६.३॥
 मा नो वधी रुद्र मा परा दा मा ते भूम प्रसितौ हीळितस्य ।
 आ नो भज बर्हिषि जीवशंसे यूयं पात स्वस्तिभिः सदा नः ॥ ७.४६.४॥
 तमीशानं जगतस्तस्थुषस्पतिं धियंजिन्वमवसे हूमहे वयम् ।
 पूषा नो यथा वेदसामसद्वृधे रक्षिता पायुरदब्धः स्वस्तये ॥ १.८९.५॥
 अस्मे रुद्रा मेहना पर्वतासो वृत्रहत्ये भरहूतौ सजोषा ।
 यः शंसते स्तुवते धायि पञ्च इन्द्रज्येष्ठा अस्माँ अवन्तु देवाः ॥ ८.६३.१२॥
 त्वमग्ने रुद्रो असुरो महो दिवस्त्वं शर्धो मारुतं पृक्ष ईशिषे ।
 त्वं वातैररुणैर्यासि शंगयस्त्वं पूषा विधतः पासि नु त्मना ॥ २.१.६॥
 आ वो राजानमध्वरस्य रुद्रं होतारं सत्ययजं रोदस्योः ।

अग्निं पुरा तनयितोरचित्ताद्विरण्यरूपमवसे कृणुध्वम् ॥ ४.३.१॥

भुवनस्य पितरं गीर्भिराभी रुद्रं दिवा वर्धया रुद्रमक्तौ ।

बृहन्तमृष्वमजरं सुषुम्नमृधगुवेम कविनेषितासः ॥ ६.४९.१०॥

तमु दृहि यः स्विषुः सुधन्वा यो विश्वस्य क्षयति भेषजस्य ।

यक्ष्वा महे सौमनसाय रुद्रं नमोभिर्देवमसुरं दुवस्य ॥ ५.४२.११॥

अयं मे हस्तो भगवानयं मे भगवत्तरः ।

अयं मे विश्वभेषजोऽयं शिवाभिमर्शनः ॥ १०.६०.१२॥

त्र्यम्बकं यजामहे सुगन्धिं पुष्टिवर्धनम् ।

उर्वारुकमिव बन्धनान्मृत्योर्मुक्षीय मामृतात् ॥ ७.५९.१२॥

ॐ शान्तिः शान्तिः शान्तिः ॥

॥ हरिः ॐ ॥

Notes:

RudraSūktam रुद्रसूक्तम् is a compilation from The R̥gVeda Samhitā ऋग्वेद संहिता of R̥cā-s ऋचा dedicated to Rudra रुद्र.

Vedic Accents/Svara were referenced mainly from the source texts given in the links below.

The intonation of Sound of the Vedic Accents/Svara and recitation of Vedic Texts needs to be learned from experts of the related traditions to which they are specific.

The markings/symbols of Vedic Accents/Svara may be found to vary amongst publications and individual compilations based on Veda, tradition/branch, publication etc. and need to be learned from subject experts.

The compilations of R̥cā-s ऋचा in RudraSūktam रुद्रसूक्तम् and PañcaRudram पञ्चरुद्रम् are almost similar for the most part. Each comprises of the Sūktāni सूक्तानि 1.43 १।४३ , 1.114 १।११४ , 2.33 २।३३ , 6.74 ६।७४ and 7.46 ७।०४६ in a sequence, followed by some assorted R̥cā-s ऋचा that have minor differences between the two with respect to content and order.

Encoded and proofread by Ruma Dewan

Rudrasuktam from Rigveda

pdf was typeset on March 19, 2025

Please send corrections to sanskrit@cheerful.com

